



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

ஞாயிறுக்கிழமை 26-01-2025

பணிந்தது ஒன்றிய அரசு

‘டங்ஸ்டன் சுரங்கம் அமைக்க மாட்டோம்’ என்று அடிபணிந்து விட்டது ஒன்றிய அரசு. சட்டமன்றத்தில் தி.மு.க. அரசு நிறைவேற்றிய தீர்மானத்துக்குக் கிடைத்த வெற்றி இது. போராடிய மக்களுக்குக் கிடைத்த வெற்றி இது.

மதுரை மாவட்டம் - மேலூர் வட்டம் - நாயக்கப்பட்டி கிராமத்தில், டங்ஸ்டன் கனிமச் சுரங்கம் அமைப்பதற்கு அனுமதியை ஹிந்துஸ்தான் ஜிங்க் நிறுவனத்துக்கு ஒன்றிய பா.ஜ.க. அரசு வழங்கியுள்ளது. ‘இன்றியமையாத மற்றும் முக்கியக் கனிமங்களுக்கான உரிமங்களை மாநில அரசின் அனுமதி இன்றி ஒன்றிய அரசு ஏலம் விடக்கூடாது’ என்று தமிழ்நாடு அரசு 3.10.2023 அன்று ஒன்றிய அரசுக்கு வலியுறுத்திச் சொல்லி இருந்தது. இதனை மீறி ஏலம் விட்டது பா.ஜ.க. அரசு. ‘இதனை அனுமதிக்க மாட்டோம்’ என்று மாண்புமிகு முதலமைச்சர் அவர்கள் அறிவித்தார்கள். பிரதமருக்குக் கடிதம் அனுப்பினார் முதலமைச்சர்.

மதுரை வட்டாரத்தில் போராட்டம் நடத்திய மக்களிடம் மாண்புமிகு அமைச்சர் மூர்த்தியை அனுப்பி, ‘எந்தச் சூழலிலும் தமிழ்நாடு அரசு அனுமதி தராது’ என்று சொல்ல வைத்தார் மாண்புமிகு முதலமைச்சர் அவர்கள். சட்டமன்றத்தில் இதற்கான தீர்மானத்தையும் நிறைவேற்றி, ஒன்றிய அரசுக்கு அனுப்பி வைத்தது தமிழ்நாடு அரசு.

அப்போது தமிழ்நாடு சட்டமன்றத்தில் மாண்புமிகு முதலமைச்சர் மு.க.ஸ்டாலின் அவர்கள் மிக உறுதியாக ஒரு வாக்குறுதியை அளித்தார்கள்.

★ **ஒன்றிய அரசு இந்த விஷயத்தில் ஏலம் விட்டுவிட்டதாகச் சொல்லிக் கொண்டிருக்கிறார்கள். இந்த அரசைப் பொறுத்தவரையில், நிச்சயமாகச் சொல்கிறேன். ஒன்றிய அரசு ஏலம் விட்டாலும், நிச்சயமாக, உறுதியாக இந்த அரசு அதற்குரிய அனுமதியைத் தருவதற்கான வாய்ப்பே கிடையாது. அதிலே திட்டவட்டமாக இருக்கிறோம். இதுதான் முடிவு.**

★ **திரும்பத் திரும்ப ஒன்றைத் தெளிவாகச் சொல்கிறேன்; நான் முதலமைச்சராக இருக்கிற வரையில் நிச்சயமாக ஒன்றிய அரசு இந்தத் திட்டத்தைக் கொண்டுவர முடியாது! வந்தால் அதைத் தடுத்தே தீருவோம்!**

★ **திரும்பத் திரும்பச் சொல்கிறேன். நான் தமிழ்நாட்டிலுடைய முதலமைச்சராக இருக்கின்ற வரையிலே, நிச்சயமாக நாங்கள் அனுமதிக்க மாட்டோம்; அனுமதிக்க மாட்டோம்; அனுமதிக்க மாட்டோம்.**

★ **எந்தக் காரணத்தைக் கொண்டும் தமிழ்நாட்டிற்குள் ஒன்றிய அரசால் போடப்படக்கூடிய இந்தத் திட்டம், நிச்சயம் வரக்கூடிய வாய்ப்பு இருக்காது. அதைத் தடுத்து நிறுத்துவோம். அப்படி ஒரு சூழல் வந்தால் இந்தப் பொறுப்பில் நான் இருக்க மாட்டேன்; முதலமைச்சர் பொறுப்பில் இருக்க மாட்டேன் என்று தெளிவாகச் சொல்லியிருக்கிறேன்.**

- என்று சொன்னார்கள். இந்த உறுதியானது மேலூர் வட்டாரத்து மக்களை மகிழ்ச்சி அடைய வைத்தது. இதனை மீறி இத்திட்டத்தைச் செயல்படுத்த முடியாது என்ற சூழலை ஒன்றிய அரசுக்கும் முதலமைச்சரது உறுதிமொழி உணர்த்தியது. உடனடியாக பா.ஜ.க. அண்ணாமலை மூலமாக ஒரு நாடகத்தை ஆடினார்கள்.

தி.மு.க. அரசின் முழுமையற்ற தகவல்களால் மக்கள் எதிர்த்தார்கள் என்றும், திட்டத்தைக் கைவிட ஒன்றிய அமைச்சரிடம் நானே சொன்னேன் என்றும், மக்களுக்கு எதிராக பிரதமர் செயல்பட மாட்டார் என்றும் ஒரு அறிக்கையை வெளியிட்டார் அண்ணாமலை. மேலூருக்குச் சென்று மக்களைச் சந்திக்கும் நாடகத்தையும் ஆடினார் அண்ணாமலை. **அதாவது திட்டத்தை இனி செயல்படுத்த முடியாது. பின்வாங்கத்தான் வேண்டும் என்ற சூழ்நிலை வந்ததும், ‘பா.ஜ.க.வினர் சொல்லி பின் வாங்கியதாக ஒரு நாடகத்தை ஆடியது’ ஒன்றிய பா.ஜ.க. அரசு. எப்படியோ பின் வாங்கிவிட்டார்கள்.**

அ.தி.மு.க. ஆதரவில் நிறைவேறிய சட்டத் திருத்த மசோதாதான். டங்ஸ்டன் சுரங்கத்தை ஏலம் விடும் அதிகாரத்தை மாநில அரசிடம் இருந்து பிடுங்கி மோடி அரசிடம் கொடுக்கக் காரணமானது. டங்ஸ்டன் உள்ளிட்ட சில அரிய கனிமங்களை ஒன்றிய அரசு மட்டுமே ஏலம் விட முடியும் என்கிற சட்டத் திருத்தத்தைத்தான் தம்பிதுரை ஆதரித்தார். இது அம்பலம் ஆனதும், ‘நான் டங்ஸ்டனை ஆதரித்து வாக்களிக்கவில்லை’ என்று சமாளிக்கிறார் தம்பிதுரை. அவர் ஆதரித்த சட்டத்தை அடிப்படையாக வைத்துத்தான் டங்ஸ்டன் ஏலத்தை ஒன்றிய அரசு நடத்த திட்டமிட்டது. எந்த ஒரு சட்டத்தையும் ஆதரிப்பது, எதிர்ப்பது என்பது அதன் விளைவுகளை வைத்துத்தான். விளைவுகளைப் பற்றிக் கவலைப்படாமல் சட்டத்தை எப்படி ஆதரிக்க முடியும் அ.தி.மு.க.?

இந்தச் சட்டம் மாநிலங்களவையில்தாக்கல் (2.8.2023) ஆனபோது, ‘இதனால் மாநில உரிமைகள் பறிபோய்விடக் கூடாது’ என்று தம்பிதுரை சொன்னாராம். ‘பறிபோகாது, மாநிலங்களின் ஒப்புதல்படிதான் ஏலம் விடுவோம்’ என்று ஒன்றிய அமைச்சர் சொன்னாராம். உடனே தலையாட்டி விட்டு தம்பிதுரை ஆதரித்து வாக்களித்துவிட்டார்.

இப்படி இந்தத் திட்டம் வருவதற்கே பழனிசாமியின் கையாலாகாதத்தனத்தான் காரணம். எப்போதும் மோடி அ.தி.மு.க. நடத்தும் தம்பிதுரையை பழனிசாமியாலும் ஒன்றும் செய்ய முடியாது. குடியுரிமைச் சட்டத்துக்கு ஆதரவாக வாக்களித்து விட்டு மாட்டிக் கொண்டதைப் போல மாட்டிக் கொண்டார் பழனிசாமி.

இதில் சிக்கிக் கொண்டவர் பழனிசாமிய்தான். திட்டத்தைக் கொண்டு வரும் பா.ஜ.க.வை எதிர்க்காமல், ‘திட்டத்தை எதிர்க்கவில்லை தி.மு.க.’ என்று காற்றில் கொம்பு சுற்றினார் பழனிசாமி. ‘திட்டத்தை ஒன்றிய அரசு வாபஸ் வாங்காது. இதை வைத்து தி.மு.க.வை கார்னர் பண்ணலாம்’ என்று வாய்ப்பந்தல் போட்டார் பழனிசாமி. அவரது ஆசையிலும் மண் விழுந்துவிட்டது. பழனிசாமி எந்த மேட்டர் எடுத்தாலும் ஓரிரு நாளில் முடிவுக்கு வந்து விடுகிறது. அவர் உப்பு விற்கப் போனால் மழை பெய்கிறது. பாவம்!



சென்னை - அண்ணா அறிவாலயம் - ‘கலைஞர் அரங்கில்’ கழகத்தில் இணைந்த மாற்றுக் கட்சியைச் சேர்ந்த 1000க்கும் மேற்பட்டோரை வரவேற்று கழகத் தலைவர் - முதல்வர் மு.க.ஸ்டாலின் அவர்கள் உரையாற்றிய போது எடுத்த படம்.

கழகத் தலைவர் மு.க.ஸ்டாலின் முன்னிலையில்

மாற்றுக் கட்சியைச் சேர்ந்த 8 மாவட்டச் செயலாளர்கள் - ஏராளமான நிர்வாகிகள் உள்ளிட்ட 1000க்கும் மேற்பட்டோர் கழகத்தில் இணைந்தனர்!

கழக மாணவர் அணித் தலைவர் - வழக்கறிஞர் இராஜீவ்காந்தி ஏற்பாட்டில் சென்னை - கலைஞர் அரங்கில் நிகழ்ச்சி!

சென்னை, ஜன. 26 - 5 ஒன்றியச் செயலாளர்கள் - 9 உதயநிதிஸ்டாலின், திருச்சி செயலாளர் நிவேதா முருகன், முதலமைச்சர், கழகத் தலைவர் மு.க.ஸ்டாலின் அவர்கள் சார்பு அணி நிர்வாகிகள், 6 தெற்கு மாவட்டச் செயலாளரும் எம்.எல்.ஏ., கோவை வடக்கு வர் மு.க.ஸ்டாலின் அவர்கள் தொகுதிச் செயலாளர்கள், 3 எம். - பள்ளிக்கல்வித்துறை அமைச்சு மாவட்டச் செயலாளர் தொண்டா முன்னிலையில், மாநில மாண்பி. வேட்பாளர்கள் - 6 எம். சருமான அன்பில் மகேஸ் முத்துார் ரவி, கிருஷ்ணகிரி வர் அணித் தலைவர் இராஜீவ் எல்.ஏ. வேட்பாளர்கள் உள் கிழக்கு மாவட்டச் செயலாளர் காந்தி ஏற்பாட்டில் சென்னை, எல்.ஏ. வேட்பாளர்கள் உள் பொய்யாமொழி, கழக செய்தித் தொடர்புத் தலைவர் டி.கே.எஸ். மதியழகன், எம்.எல்.ஏ., அண்ணா அறிவாலயத்தில் க்கும் மேற்பட்ட மாற்றுக் கட்சியி இளங்கோவன் சென்னை மேற்கு மாவட்டச் உள்ள கழக அலுவலகத்தில் னார்தி.மு.க.வில் இணைந்தனர். மற்றும் தருமபுரி கிழக்கு நேற்று முன்தினம் (24.1.2025) அதுபோது கழகப் பொதுச்செ மாவட்டச் செயலாளர் தடங்கம் காலை, மாற்றுக் கட்சியைச் யலாளர் துறைமுருகன், துணை சுப்ரமணி, தருமபுரி மேற்கு சேர்ந்த ஒரு மண்டலச் செயலா முதலமைச்சரும் - இளைஞர் மாவட்டச் செயலாளர் பழனியப் எர், 8 மாவட்டச் செயலாளர்கள் அணிக் செயலாளருமான பன், மயிலாடுதுறை மாவட்டச் தனர்.

விவசாய நிலங்களைச் சேதப்படுத்தும்

காட்டுப்பன்றியை சுட்டுத்தள்ள குழு!

அமைச்சர் பொன்முடி பேட்டி!

விழுப்புரம், ஜன.26- விழுப்புரம் மாவட்ட ஊரக வளர்ச்சி முகமை அலுவலக கூட்டரங்கில், வனத்துறை சார்பில், மாநில அளவிலான வன அலுவலர்களுடன் ஆய்வுக்கூட்டம் வனத்துறை அமைச்சர் பொன்முடி தலைமையில் நேற்று முன்தினம் நடைபெற்றது. அப்போது அவர் செய்தியாளர்களிடம் கூறியதாவது:-

ஆய்வுக்கூட்டத்தில் கடந்த ஆண்டு சட்டமன்றத்தில் நிறைவேற்றப் பட்ட தீர்மானங்கள் எந்த அளவுக்கு நிறைவேற்றப் பட்டுள்ளன என்பது குறித்து, விரிவாக விவாதிக்கப்பட்டது. குறிப்பாக, வரவிருக்கிற காலங்களில் முதல்வர் அறிவித்திருக்கிற பசுமை தமிழகம் திட்டத்தை தமிழ்நாட்டில் எவ்வாறு சிறப்பாக செயல்படுத்துவது, அதே போல வனவிலங்குகளை எவ்வாறு பாதுகாப்பது, அதே நேரத்தில் வன விலங்குகளால் விவசாயிகளுக்கு எந்த இடைபூறும் ஏற்படாதவாறு தீர்வு காண்பது குறித்து விவாதிக்கப்பட்டு அதற்



கான முடிவுகள் எல்லாம் எடுக்கப்பட்டுள்ளது.

சில பகுதிகளில் காட்டுப்பன்றிகளால் விவசாய நிலங்கள் பாதிக்கப்படுகின்றன. விவசாயிகளின் நலன்கருதி 3 கிலோ மீட்டருக்கு மேல் வெளியே வரும் காட்டுப்பன்றிகளை சுடலாம் என தெரிவிக்கப்பட்டுள்ளது. இதற்காக, எந்தெந்த கிராமப்பகுதிகளில் காட்டுப்பன்றிகள் வருகின்றனவோ, அந்த கிராமத்தின் தலைவர், கிராம நிர்வாக அலுவலர் மற்றும் அப்பகுதியின் வனத்துறை அலுவலர் மற்றும் மாவட்ட ஆட்சியர் தலைமையில் குழு நியமிக்கப்பட்டுள்ளது. இக்குழுவானது இதுபோன்று இப்பகுதியில் காட்டுப்பன்றிகள் இருக்கிறது என்று தகவல் அளிக்குமானால் வனத்துறை சடுவதற்கான ஏற்

பாடுகளை மேற்கொள்ளும். வனத்துறை இல்லாத பகுதிகளில் காட்டுப்பன்றிகள் வந்தால் கிலோ மீட்டர் என்ற கணக்கிடு ஏதும் இல்லாமல் சடுவதற்கான உரிமையும் கொடுக்கப்பட்டுள்ளது.

இப்பணியை முறையாக வனத்துறை அலுவலர்கள் மேற்கொள்வார்கள். எனவே, விவசாய நிலங்களை பாதுகாப்பதற்கான அனைத்து நடவடிக்கைகளையும் கருத்தில் கொண்டுதான் அரசாணை உருவாக்கப்பட்டுள்ளது. மேலும், காட்டுயானைகளால் பாதிப்பு ஏற்படக்கூடிய பகுதிகளில் பயிற்சி அளிக்கப்பட்ட கும்கி யானைகள் மூலம் காட்டு யானைகள் விரட்டும் பணிகளும் மேற்கொள்ள நடவடிக்கை எடுக்கப்பட்டு வருகிறது. எனவே, விவசாயிகளையும், விவசாய நிலங்களையும் வனவிலங்குகளிடமிருந்து பாதுகாப்பதற்கும், அதே போல் வனவிலங்குகளையும் பாதுகாப்பதற்கான முன்னெடுப்பு பணிகளும் மேற்கொள்ளப்பட்டு வருகிறது. இவ்வாறு அவர் தெரிவித்தார்.

வரும் பிப்ரவரி 5 ஆம் தேதி

டெல்லி சட்டசபைத் தேர்தல்!

காங்கிரஸ் தீவிரப் பிரச்சாரம்!


புதுடெல்லி, ஜன. 26 - 70 உறுப்பினர்களைக் கொண்ட டெல்லி சட்டசபைக்கான தேர்தல் வரும் பிப்ரவரி 5ந்தேதி நடைபெறுகிறது. ஆளும் ஆத்மி, காங்கிரஸ் மற்றும் பா.ஜ.க. என 3 முழுமுனை போட்டி நிலவுகிறது. தேர்தலை முன்னிட்டு பிரச்சாரம் தீவிரமடைந்துள்ள நிலையில், டெல்

லிக்கு தற்போது உண்மையான வளர்ச்சி தேவை என ராசுல் காந்தி கேட்டுக்கொண்டுள்ளார். இது தொடர்பாக அவர் வெளியிட்டுள்ள சமூக வலைதள பதிவில், டெல்லிக்கு வளர்ச்சி மட்டுமே தேவை, பா.ஜ.க.வின் போலியான பிரசாரங்கள் தேவையில்லை என குறிப்பிட்டுள்ளார். டெல்லியின் உண்மையான நிலை

ரம் மக்களின் கண்ணோட்டம் உள்ளது, மோசமான கட்டுமானம், பணவீக்கம், வேலையின்மை ஆகியவை நிலவி வருவதாக குற்றம் சாட்டியுள்ள ராசுல், டெல்லியை தொடர்ச்சியாக 3 முறை ஆட்சி செய்த ஷீலா திசுத்தின் அரசை போல், தற்போது டெல்லிக்கு உண்மையான வளர்ச்சி தேவைப்படுகிறது என தெரிவித்துள்ளார்.

இரும்பின் காலம் குறித்த பிரகடனம்!

முதல்வருக்கு நல் வணக்கம்!



இரும்பின் தொழில்நுட்பம் 5300 ஆண்டுகட்கு முன்பே தமிழ்மண்ணில் புழக்கத்திற்கு வந்துவிட்டது என்ற பிரகடனத்தை முதலமைச்சர் மு.க.ஸ்டாலின் வெளியிட்டபோது அவர் குரலிலும் முகத்திலும் தொனித்தது ஒட்டுமொத்தத் தமிழினத்தின் பெருமிதம் அல்லவா?

உலக ஆய்வகங்களின் கதிரியக்கப் பகுப்பாய்வுக்குப் பிறகு இந்தத் தொன்மை உண்மையென்று உணர்த்தப்பெற்றுள்ளது

தீ இரும்பு சக்கரம் என்ற கண்டுபிடிப்புகளே மனிதகுல வரலாற்றை வளைத்துத் திருப்பியவை

இதில் இரும்பின் இடம் உறுதியானது

திருவள்ளூர் இரும்பைப் பொன் என்று சுட்டுகிறார்

“தூண்டில் பொன் மீன்விழுங்கி யற்று” என்கிறார்

இந்தப் பெருமை இந்திய நாகரிகத்துக்குத் தமிழர் முன்னோடி என்பதை உறுதிசெய்யும்

முதலமைச்சருக்கும் இதன் பின்புலத்திலிருந்த அறிவுப்புலத்தார்க்கும் நல்வணக்கம் செலுத்தி நன்றிசொல்கிறேன்



கவிப்பேரரசு வைரமுத்து